

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീകുരനാരായണസ്വാമി വിരചിതം  
|| ശ്രീനാരായണാഷ്ടകം ||

*This document\* has been prepared by*  
***Sunder Kidambi***  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ശ്രീനാരായണാഷ്ടകം ॥

വാത്സല്യാ-ഭദ്രപ്രദാന സമയാ-ദാർത്താർത്തി നിർവ്വാപണാത്  
ഔദാർയാ-ഭൃഷോഷണാ-ഭഗണിത ശ്രേയഃ പദപ്രാപണാത് |  
സേവ്യഃ ശ്രീപതിരേക ഏവ ജഗതാമേതേഭവൻസാക്ഷിണഃ  
പ്രഹ്ലാദശ്ച വിഭീഷണശ്ച കരിരാട് പാഞ്ചാല്യഹല്യാ ധ്രുവഃ || 1 ||

പ്രഹ്ലാദാസ്തി യദീശ്വരോ വദ ഹരിഃ സർവ്വത്ര മേ ദർശയ  
സ്തംഭേ ചൈവമിതി ബ്രുവന്തമസുരം തത്രാവിരാസീഭുരിഃ |  
വക്ഷസ്തസ്യ വിദാരയന്നിജനഖൈർവ്വാത്സല്യമാപാദയൻ  
ആർത്തത്രാണപരായണഃ സ ഭഗവാൻ നാരായണോ മേ ഗതിഃ || 2 ||

ശ്രീരാമോഽത്ര വിഭീഷണോഽയമനഘോ രക്ഷോഭയാദാഗതഃ  
സുശ്രീവാനയ പാലയൈനമധുനാ പൗലസ്ത്യമേവാഗതം |  
ഇത്യുക്ത്വാഽഭയമസ്യ സർവ്വവിദിതം യോ രാഘവോ ദത്തവാൻ  
ആർത്തത്രാണപരായണഃ സ ഭഗവാൻ നാരായണോ മേ ഗതിഃ || 3 ||

നക്രഗ്രസ്തപദം സമുദ്ധൃതകരം ബ്രഹ്മാദയോ ഭോ സുരാഃ  
പാല്യന്താമിതി ഭീനവാക്യകരിണം ദേവേഷശക്തേഷു യഃ |  
മാദൈഷീരിതി യസ്യ നക്രഹനനേ ചക്രാധുധഃ ശ്രീധരഃ  
ആർത്തത്രാണപരായണഃ സ ഭഗവാൻ നാരായണോ മേ ഗതിഃ || 4 ||

ഭോ കൃഷ്ണാച്യുത ഭോ കൃപാലയ ഹരേ ഭോ പാണ്ഡവാനാം സഖേ  
ക്വാസി ക്വാസി സുയോധനാദപഹൃതാം ഭോ രക്ഷ മാമാതുരാം |  
ഇത്യുക്തോഽക്ഷയവസ്ത്രസംഭൃതതനും യോഽപാലയദ് ഭ്രൂപദീം  
ആർത്തത്രാണപരായണഃ സ ഭഗവാൻ നാരായണോ മേ ഗതിഃ || 5 ||

യത്പാദാബ്ജനഖോദകം ത്രിജഗതാം പാപൗഘവിധംസനം  
യന്നാമാമൃതപുരകം ച പിബതാം സംസാരസന്താരകം |

പാഷാണോഽപി യദംഘ്രിപദ്മരജസാ ശാപാന്നുനേർമ്മോചിതഃ  
ആർത്തത്രാണപരായണഃ സ ഭഗവാൻ നാരായണോ മേ ഗതിഃ || 6 ||

പിത്രാ ഭ്രാതരമുത്തമാസനഗതം ചൗത്താനപാദിർധ്രുവഃ  
ഭൃഷ്ടാ തത്സമമാരുരൂക്ഷുരധൃതോ മാത്രാവമാനം ഗതഃ |  
യം ഗത്വാ ശരണം യദാപ തപസാ ഹേമാഭ്രി സിംഹാസനം  
ആർത്തത്രാണപരായണഃ സ ഭഗവാൻ നാരായണോ മേ ഗതിഃ || 7 ||

കാവേരീ ഹൃദയാഭിരാമ പുളിനേ പുണ്യേ ജഗന്മംഗളേ  
ചന്ദ്രാംഭോജവതീതടേ പരിസരേ ധാത്രാ സമാരാധിതേ |  
ശ്രീരംഗേ ഭുജഗേന്ദ്രഭോഗശയനേ ശേതേ സദാ യഃ പുമാൻ  
ആർത്തത്രാണപരായണഃ സ ഭഗവാൻ നാരായണോ മേ ഗതിഃ || 8 ||

ആർത്താ വിഷ്ണോഃ ശിഥിലാശ്ച ഭീതാഃ  
ഘോരേഷു ച വ്യാധിഷു വർത്തമാനാഃ |  
സംകീർത്ത്യ നാരായണ ശബ്ദമാത്രം  
വിമുക്തദുഃഖാഃ സുഖിനോ ഭവന്തി || 9 ||

|| ഇതി ശ്രീനാരായണാഷ്ടകം സമാപ്തം ||